

உடனடி வெளியீட்டுக்காக

லூமினேட்டோ (Luminato) ப்ராம்ப்ட்டன் நகருக்கு வருகிறது!

ப்ராம்ப்ட்டன், ON (ஏப்ரல் 21, 2022) –ஜூன் 10 மற்றும் 11 தேதிகளில் டோரோன்ட்டோ லூமினேட்டோ விழா (Luminato Festival Toronto) ப்ராம்ப்ட்டன் நகருக்கு வரவிருக்கிறது என அறிவிப்பதில் ப்ராம்ப்ட்டன் நகர நிர்வாகம் சிலிர்ப்படைகிறது. கலைகள் மற்றும் யோசனைகளுக்கான சர்வதேச விழாவாகிய லூமினேட்டோ டோரோன் ட்டோவை விட்டு வெளியில் முன்னெப்போதுமில்லாமல், முதல் முறையாக, கால் வைக்கிறது; இதில் இரண்டு நிகழ்வுகள் இடம்பெறும்.

ப்ராம்ப்ட்டன் நகரின் [கலை, கலாச்சாரம் மற்றும் படைப்பாற்றல் ரீதியான தொழில் மேம்பாட்டு முகமை \(ACCIDA\)](#) மற்றும் [ப்ராம்ப்ட்டன் சுற்றுலத்துறை](#) ஆகியவை சேர்ந்து லூமினேட்டோ விழாவை நகரத்திற்கு கொண்டு வருவதில் பெருமிதம் கொள்கின்றன; இது குடியிருப்பாளர்கள் மற்றும் வருகையாளர்கள் ஆகியோர் இந்த உன்னத கலை நிகழ்வை மட்டுமின்றி, ப்ராம்ப்ட்டனின் பல்வேறு வகையான கலைகளையும் மற்றும் கலாச்சார நடவடிக்கைகள், சிறப்பு நிகழ்வுகள் மற்றும் பலவற்றையும் மகிழ்ந்து அனுபவிக்கும் வாய்ப்பை வழங்குகிறது.

பேருந்துகளில் ஓவியக்கலை

வெள்ளிக்கிழமை, ஜூன் 10

- மவுண்ட் ப்ளெஸண்ட் GO நிலையம்
- ப்ராம்ப்ட்டன் GO நிலையம்
- ப்ரமீலி GO நிலையம்

பேருந்துகளில் ஓவியக்கலை என்பது தெரு நாடகங்கள் தரும் மகிழ்ச்சியையும் விந்தையையும் உங்கள் அன்றாட பயணத்தின்போது கலைநிகழ்ச்சியின் ஆச்சரியம் கலந்த அதிர்ச்சியையும் தருகிறது. ப்ராம்ப்ட்டன் நகரம் முழுவதிலுமாக, தேர்ந்தெடுக்கப்பட்ட பேருந்து நிலையங்களில் இந்த எட்டிப்பார்க்கும் விதமாக இருக்கும் இந்த ஓவியங்கள் உங்களுக்கு ஒரு தனித்துவமான காலை பயண அனுபவத்தை வழங்கும்; நீங்கள் இதை தவறவிட விரும்ப மாட்டீர்கள்தானே!

ஆல் இன் குட் டைம் (எல்லாமே நல்ல நேரத்தில்தான்)

சனிக்கிழமை, ஜூன் 11

லோஃபர்'ஸ் லேக் (Loafer's Lake) புத்துணர்வுண்டாக்கும் மையம்

இரண்டு ஆண்டுகளுக்கும் மேலாகவே, நாம் ஒன்று கூடுவதற்கும், கொண்டாடுவதற்கும், கடந்த கால அனுபவங்களாக அசைபோடவும் கோவிட்-19 தொற்றுநோய் நமக்குத் தடையாக இருந்ததால், வாழ்க்கை மிகவும் மந்தகதியிலோ அல்லது விழாக்கள் இல்லாமலோ போய்க்கொண்டிருந்தது.

ஆல் இன் குட் டைம் உங்களை அன்பு, நன்றியுணர்வு மற்றும் விட்டு விடுதலையாவதற்கான வழிகாட்டுதல் விழாவிற்கு அழைக்கிறது. அனைத்து திறன்களைக் கொண்ட தனிநபர்கள் மற்றும் குழுக்களுக்காக வடிவமைக்கப்பட்ட இந்த செறிவூட்டும் செயலாக்கமானது, நம்மை மீண்டும் இணைக்கவும், நம் இதயங்களை இணைக்கவும், உடல், நிலம், நீர் மற்றும் பிறவற்றிற்கு இடையே உள்ள உறவுகளுக்குள் உணரப்படும் உடல் தாளங்களை எழுப்பவும் ஒலி மற்றும் காட்சி வடிவ தூண்டுதல்களைப் பயன்படுத்துகிறது.

லூமினேட்டோ விழா டோரோன்ட்டோ பற்றி

லூமினேட்டோ ஃபெஸ்டிவல் டோரோன்ட்டோ என்பது சம கால, பெரிய அளவிலான, பிரம்மாண்டமான கலை வேலைப்பாடுகளுக்கான கிரியா ஊக்கி மற்றும் அமைப்பாளர்களாவர். ஒவ்வொரு ஜூன் மாதத்திலும் உலகத்தினரை டோரோன்ட்டோவை நோக்கி வரவைக்கும் முகமாக கோடைப் பருவதுவக்கத்தை துவக்கி வைக்கின்றனர்; இதில், கனடா நாட்டு மற்றும் சர்வதேச தனித்துவம் வாய்ந்த கலைஞர்களை உலகினருக்குக் காட்டி, அவர்களின் படைப்புக்களை ஏற்று முன்னிலைப்படுத்துகின்றனர்.

ஆண்டு முழுவதும், லூமினேட்டோ அமைப்பானது நகரம் மற்றும் பிராந்தியத்தின் பல்வேறு கலாச்சாரங்கள் மற்றும் சமூகங்களைச் சேர்ந்த கலைஞர்களுடன் இணைந்து பணியாற்றுகின்றனர்; படைப்பாற்றல் வளர்ச்சியை ஆதரித்து, கலையை உலக அரங்கிற்கு கொண்டு வருகின்றனர். அவர்கள் உள்ளூர் குரல்களை உலகளாவிய உரையாடல்களுடன் ஒலிக்கச் செய்து, சமத்துவம், அனைத்தையும் உள்சேர்த்தல், அணுகல் மற்றும் நிலைத்திருக்க வைக்கும் தன்மை ஆகியவற்றில் தங்கள் பணியை நிலைநிறுத்துகிறார்கள். மிக முக்கியமாகவே, பேச்சுவார்த்தைகளை தொடங்கிவைத்து பார்வையாளர்களுக்கு உத்வேகம் கொடுக்கின்ற கலையின் சக்தியை லூமினேட்டோ நம்புகிறார்கள்.

இந்த ஆண்டின் இந்த விழா பற்றி மேலும் அறிய வருகை தாருங்கள்: luminatofestival.com

அறிஞர் கூற்றுக்கள்

“லூமினேட்டோ-வை முதன்முறையாக ப்ராம்பட்டனுக்கு வரவேற்பதில் சிலிர்ப்படைகிறோம்! இந்த இரண்டு சிறப்பு நிகழ்வுகளின் மாயத்தையும் அற்புதத்தையும் அனுபவிக்க ஜூன் 10 மற்றும் 11 ஆம் தேதிகளை உங்கள் நாட்காட்டியில் குறித்து வையுங்கள்.

- பேட்ரிக் ப்ரவுன், மேயர், ப்ராம்பட்டன் நகரம்

“ப்ராம்பட்டனுக்கு இது ஒரு பரவசமான சந்தர்ப்பம் ஆகும்! நமது நகரத்திற்கு லூமினேட்டோவை வரவேற்க இனிமேலும் நாங்கள் காத்திருக்க முடியாது; மேலும் சர்வதேச அளவில் அங்கீகரிக்கப்பட்ட இந்த நிகழ்வை குடியிருப்பாளர்கள் மற்றும் பார்வையாளர்கள் அனுபவிக்க ஒரு வாய்ப்பை வழங்குகிறோம்.

- ஹர்கிரத் சிங், நகரகவுன்சிலர், வார்டுகள் 9 & 10, தலைவர், பெருநிறுவன சேவைகள் துறை, ப்ராம்பட்டன் நகரம்

"நமது ப்ராம்பட்டன் நகரில் லூமினேட்டோவைக் கொண்டிருப்பதற்கான வாய்ப்பானது, எங்கள் வீட்டுக்கு அருகாமையிலேயே இந்த உலகத் தரம் வாய்ந்த நிகழ்வின் சுவையை அனுபவிக்கும் வாய்ப்பை எங்கள் சமூகத்திற்கு வழங்கும். கலந்துகொள்ள இனிமேலும் என்னால் காத்திருக்க முடியாது!"

- ரொவீனா சான்ட்டோஸ், பிராந்திய கவுன்சிலர், வார்டுகள் 1 & 5; துணைத் தலைவர், பெருநிறுவன சேவைகள் துறை, ப்ராம்பட்டன் நகரம்; கவுன்சில் ஆலோசனைக் குழு உறுப்பினர், கலை, கலாச்சாரம் & படைப்புத் தொழில் மேம்பாட்டு நிறுவனம்

"இந்த ஆண்டு நிகழ்வில் ப்ராம்பட்டன் நகரைச் சேர்த்தமைக்கும், இந்த அனுபவத்தை எங்கள் சமூகத்திற்குக் கொண்டு வருவதற்காக ப்ராம்பட்டன் நகரில் எங்கள் குழுவுடன் இணைந்து பணியாற்றியதற்கும் லூமினேட்டோவுக்கு எனது நன்றி."

- பால் மோர்ரிஸன், இடைக்கால தலைமை நிர்வாக அதிகாரி, ப்ராம்பட்டன் நகரம்

"கடந்த சில ஆண்டுகளாக நாம் அனைவரும் தவறவிட்ட மிகவும் அவசியமான மகிழ்ச்சி மற்றும் உத்வேகத்தை மீண்டும் வெளிப்படுத்த லுமினாடோ இங்கே வரவிருக்கிறது. இந்த ஆண்டு லூமினேட்டோவின் ஒரு பகுதியை ப்ராம்பட்டனுக்கு கொண்டு வருவதில் ப்ராம்பட்டன் நகர நிர்வாகத்துடன் கூட்டு சேர்ந்ததில் நாங்கள் மகிழ்ச்சியடைகிறோம். நமது பகுதி முழுவதும் உள்ள

பார்வையாளர்களுக்கு, பகிரப்பட்ட கதைகள் மற்றும் அனுபவங்கள் மூலம் எங்களை இணைக்கும் கலையின் சக்தியின் உற்சாகமான நினைவூட்டலாக லாமினேட்டோ 2022 இருக்கும்.

- சீலியா ஸ்மித், CEO, லாமினேட்டோ ஃபெஸ்டிவல் டோரோன்ட்டோ

-30-

கனடா நாட்டில் மிக விரைவாக வளர்ந்து வரும் நகரங்களில் ஒன்றான ப்ராம்ப்ட்டன் தன் வசத்தில் 700,000 மக்களையும் 75,000 வணிக அமைப்புக்களையும் கொண்டிருக்கிறது. நாங்கள் செய்யும் ஒவ்வொரு காரியத்திலும் பொதுமக்களை மனத்தில் வைத்தே செய்கின்றோம். பலதரப்பட்ட சமுதாயத்தினர் எங்களுக்கு வலு சேர்க்கின்றனர், முதலீட்டை நாங்கள் ஈர்க்கிறோம், தொழில்நுட்பரீதியில் மற்றும், சுற்றுச்சூழல்ரீதியிலான புதுமைப் படைத்தலில் முன்னணி வகிப்பதற்கான பயணத்தில் நாங்கள் சென்றுகொண்டிருக்கிறோம். பாதுகாப்பான, நிலைத்து நிற்கவல்ல மற்றும் வெற்றிகரமான ஆரோக்கியமிக்க ஒரு நகரைக் கட்டமைப்பதற்கான வளர்ச்சிப்பாதையில் நாங்கள் பங்கு வகிக்கிறோம். Twitter, Facebook, மற்றும் Instagram ஆகியவற்றில் எங்களுடன் இணையுங்கள். www.brampton.ca இல் இன்னும் தெரிந்துகொள்ளுங்கள்.

லாமினேட்டோ ஃபெஸ்டிவல் டோரோன்ட்டோ 2022 ஆதரவாளர்கள்

நிறுவன அரசு கூட்டாளி ஒன்ட்டாரியோ அரசு

பெரும்பான்மை கூட்டாளிகள் கனடா அரசாங்கம், டோரோன்ட்டோ நகரம்

பெருநிறுவன கூட்டாளிகள் கெடில்லாக் ஃபேர்வியூ, மெட்டா (Meta), BMO, TD வங்கிக் குழுமம், லோப்லா (Loblaw) கம்பெனிஸ் லிமிடெட், OLG, ஹேட்ச் (Hatch) ப்ளூம்பெர்க், கனடா மின்சக்திக்கழகம், கிங்க் செட் (Kingsett) கேபிட்டல், ஆக்ஸ்ஃபோர்ட் ப்ராபர்ட்டீஸ் மற்றும் பல.

தனிநபர் நன்கொடையாளர்கள் மற்றும் அற நிறுவனங்கள் அனானிமஸ், அயான் அண்ட் கிக்கி டெலானி (Ian and Kiki Delaney), C.M., தி டயான் அண்ட் இர்விங்க் கிப்னெஸ் ஃபவுண்டேஷன் (The Dianne and Irving Kipnes Foundation), ஜான் அண்ட் ஜெர்ரி லோஸின்ஸ்க்கி (Joan and Jerry Lozinski), சாண்ட்ரா அண்ட் ஜிம் பிப்ப்ளாடோ (Sandra and Jim Pitblado), C.M., க்ரெட்ச்சென் அண்ட் டொனால்ட் ராஸ் (Gretchen and Donald Ross), O.C., தி லாரரி & ஜூடி ட்ளானென்பாம் ஃபேமிலி ஃபவுண்டேஷன் (The Larry & Judy Tanenbaum Family Foundation), மைக்கெல் யங்க் ஃபேமிலி ஃபவுண்டேஷன் (The Michael Young Family Foundation), ANDPVA, அஸ்ரியெலி ஃபவுண்டேஷன் (The Azrieli Foundation), எலினார் கில் ராட்க்ளிஃப் (Elinor Gill Ratcliffe), C.M., O.N.L., LLD, மற்றும் இன்னும் பல.

அரசாங்க கூட்டாளிகள் கலைகளுக்கான கனடா கவுன்சில், ஒன்ட்டாரியோ கலைகள் குழு

ஊடககூட்டாளிகள் செயின்ட்.ஜோஸப் கம்யூனிகேஷன்ஸ், (St. Joseph Communications), ப்ராண்டெட் சிட்டீஸ் (Branded Cities), அஸ்ட்ரால் (Astral), அவுட்ஃப்ரண்ட் கனடா (OUTFRONT Canada), பேட்டிஸன் (Pattison), தி குளோப் அண்ட் மெயில் (The Globe and Mail), டோரோன்ட்டோ ஸ்டார் (Toronto Star)

ஊடக தொடர்பு

ப்ராம்ப்டன் நகர பன்முக கலாச்சார ஊடகம்

multiculturalmedia@brampton.ca

லுமினேட்டோ ஃபெஸ்டிவல்

டோரோன்ட்டோ

media@luminato.com